

BHARATIYA SINDHU SABHA NEWSLETTER

Volume 28 / No. 10

Tel.: 68977444, 26488240

PRICE : RS. 2/-

OCTOBER 2023

505, Shree Prasad House 35th Road, Bharatiya Sindhu Sabha Chowk, Bandra (W), Mumbai – 400050.

Website: www.bharatiasindhusabha.org E-mail: bssmumbai@gmail.com

Date of Publishing : LAST WORKING DAY OF THE MONTH,

Date of Printing: LAST WORKING DAY OF THE MONTH,

Date of Posting : LAST WORKING DAY OF THE MONTH,

Kota Factory – What Parents can do

Om Jaiswani


A 16-year-old National Eligibility cum Entrance Test (NEET) student died by suicide in Rajasthan's Kota on 12th September 2023. This is reportedly the 25th case of suicide in the past eight months. The girl hanged herself inside her room in a hostel in Kota

Kota, a hub of coaching institutes which caters to thousands of engineering and medicine aspirant, has gained notoriety for witnessing an inordinate number of suicides among students. The year 2023 saw the highest number of student suicides — 25 so far — with two ending their lives in a gap of a few hours on August 27. Last year, the figure was 15.

According to Rajasthan police data, the figure was 15 in 2022, 18 in 2019, 20 in 2018, 7 in

2017, 17 in 2016, and 18 in 2015. No student suicide was reported in Kota in 2020 and 2021 for the coaching institutes were shut due to the Covid-19 pandemic.

There could be various reasons behind the rising numbers of student suicides in Kota, but one of the reasons apparently is parental pressure or inadvertent lack of parental support and comfort. Even if the other reasons behind suicides could be academic pressures, mental health issues, loneliness, financial concerns, substance abuse, etc., but parents are in the best position to appreciate a child's weaknesses and accordingly decide whether the child would be able to handle the pressures of one of the toughest competitions in the world while staying alone in Kota.



Furthermore, parents should avoid burdening their children with the responsibility of realizing their own unfulfilled dreams. It is important to understand the child's inclinations. A child will excel in a subject only if they have a genuine interest in it. They will perform better in a profession that aligns with their passion. An engineer who has graduated from an IIT may not succeed in their career if they aspired to become a lawyer. Furthermore, there is no guarantee that every graduate from an IIT or medical college will excel in their chosen profession. The opposite is equally true. A significant number of successful businessmen and professionals do not hold engineering or medical degrees. Billions of people have survived and thrived on this planet without such qualifications. Before sending a child for coaching in Kota, parents need to keep in mind:

1. According to the parents' assessment, a child should possess inclination, capacity, confidence, and enthusiasm to undergo coaching in Kota. There is no harm in motivating and preparing a child to try their best effort to succeed in coaching, but the emphasis should be on the word "try." Moreover, the child should be provided with adequate assurance and comfort that if they do not succeed, there are various other ways to earn a livelihood.
2. The pressure of the financial burden of expenses for the child's coaching in Kota should be shielded from the child. Parents should be capable of bearing and managing the financial burden, even if the child doesn't succeed in securing admission to an IIT or

medical college. Instead of giving the impression of financial burden caused by their studies to a child, parents should reassure the child that it is just a sincere attempt on their part to earn an engineering or medical degree from a reputable college, and it is perfectly acceptable if the child fails in the attempt. Even if parents need to take out a private loan for coaching, the child should be comforted with the knowledge that the parents are capable of repaying the loan from their household savings. If the latter is not the case, parents may avoid sending child for coaching. Billions of people have not only survived but have also led happy lives without engineering or medical degrees.

3. Parents would do well to advise their child not to compare themselves with fellow students, and instead, they should strive to do their level best. It should be explained to them that each of us is born with certain abilities and limitations. Let us accept who we are, but remember that each one of us has the ability to live a happy life, which is actually the only pursuit worth striving for and the most meaningful objective in life.

While pushing a child for success, they should also be taught to handle failure. Living a happy life in a small town is much better than living a tense life in a high-rise building in a metro city. Everyone on this planet finds a job and survives, so why can't a child who had the capacity to attempt one of the toughest competitions in the world find a job and survive?

हड भले गसी वजनि पर उन्हनि ते कट्टु न लगणु खपे !!!

महात्मा टॉल्सटोय वटि हिकु जुवान अची चवण लगो, “ मां तमामु गरीब आहियां. हिक फुटी कौडी बि कोन्हे. बेरोज़गारीअ मतियूं ई मुंझाए छडियूं आहिनि!”

टॉल्सटोय मिठी मुर्क धारे मुश्कंदे चयो, “इं आहे? त तो वटि कमु बि कोन्हे ऐं पैसो बि कोन्हे? अरे, इहो वरी कीअं थो ही सघे?”

जुवान निमाणा नेण खणी चयो, “हाओ, मूं वटि कुझु कोहे.”

टॉल्सटोय चयो, “तोखे हिकु रस्तो बुधायां थो. मुंहिंजो हिकु दोस्त वापारी आहे, उहो माणहुनि जूं अखियूं खरीद कंदो आहे. उहो बिन्ही अखियुनि जा वीह हज़ार रुपिया डीदो. बुधाइ, तोखे जेकडहिं पैसनि जी ज़रूरत हुज त उन वटि वठी हलां. उहो वापारी मुंहिंजो सुजातलु अहे.”

जुवान, जणु त हींअर ई अखियुनि खे संभालींदो हुजे अहिडे नमूने अखियुनि ते हथ रखी चवण लगो, “छा चयव अखियूं? न न ...न न. अखियूं त रतन चवाइबियूं आहिनि. उन्हनि खां सवाइ ज़िंदगीअ जी कल्पना ई कीअं करे सघिबी?”

टॉल्सटोय चयो, “हा, बराबरु, तुंहिंजी गाहि सची आहे.. पर उहो वापारी हथ पिणि खरीद कंदो आहे. अखियुनि जे बदिरां हथ विकिणेंदें त पंद्रहां हज़ार मिलंदइ.”

वेचारो जुवान हिकदमु डिजी वियो ऐं जवाबु डिनो, “भाई साहेब, महिरबानी करियो. मूंखे हथ नाहिनि विकिणणा. बियो कुझु बुधायो.”

हाणे टॉल्सटोय हमददीअ वारे अंदाज़ में मुश्कंदे चयो, “ठीकु आहे, त तूं पेरे विकिणु, उन जे एवज़ि तोखे इह खनि हज़ार रुपिया मिलंदा.”

जुवान त डाढो घबिराइजी वियो ऐं चवण लगो,

“ महात्मा, तव्हां ही सभु डपु डियारींदइ गाल्हियूं छो करे रहिया आहियो? मूंखे कुझु सम्झ में नथो अचे. मां त तव्हां खे इं चवण आयो आहियां त वटि कमु कोन्हे ऐं नको पैसो आहे. ऐं तव्हां त मूंखे उज्वा विकिणी कमाई करण जा डुकाईदइ रस्ता बुधाए रहिया आहियो.

टॉल्सटोय टहक डींदे चयो, “मां त तोखे तुंहिंजी गरीबी दूर करण जा रस्ता बुधाए रहियो होसि, इन में घबिराइण जी कहिडी ज़रूरत आहे? हाणे बिल्कुलु आखिरीं क्रीमत बुधायाइं? उहो वापारी त सजो शरीरु बि खरीद कंदो आहे, इन हालत में हू हिक लख रुपया डींदो. उहो वापारी इन्सान ऐं प्राणियुनि जे अंगनि मां गुप्त दवाउं ठाहींदो आहे, इन करे मूं तोखे तुंहिंजा अंग विकिणी, जेतिरा वधीक पैसा मिली सघनि ओतिरी क्रीमत बुधाई. हाणे तुंहिंजो छा वीचारु आहे?”

हैं हुन जुवान जो तारूं ई सुकी वियो, वात मां अखर ई न पिया निकिरनसि. मस मस थोरी हिमथ कठी करे जवाबु डिनो, “ साई, हिकु लख त छा, हिकु किरोड बि डिये, तबि मां पंहिंजे शरीर जो हिकु अंगु बि न डींदुसि.”

हाणे टॉल्सटोय डाढे प्रेम सां जुवान सां नज़रूं मिलाईंदे चयो, “जंहिं माणहूअ खे किरोड रुपया मिलंदा हुजनि, इन हूंदे बि पंहिंजो शरीरु विकिणण लाइ तयारु न थींदो हुजे ऐं उहो ई माणहू इं चवे त मां बिल्कुलु निर्धनु आहियां त इन जो अर्थ इहो थियो त तूं पंहिंजनि उज्वनि, पंहिंजियुनि बाजुनि जे मुल्ह खां अणजाणु आहीं. क्रीमत ऐं मुल्ह (मूल्य) जे विच में फ़र्क आहे जंहिं खां तूं वाकुफु आहीं, इन करे ई तूं सौदे लाइ तयारु न थियें. तोखे सम्झणु खपे त तूं निर्धनु न आहीं! टॉल्सटोय जुवान जे कुल्हे ते हथु रखंदे चयो, “भला माणहू, ही अखियूं, ही हथ ऐं पेरे

ऐं ही प्राणवान शरीरु- इहे त धन जा अखुट भंडार आहिनि, एतिरो सम्झी महिनत करण ते लगी वजि. अखियूं तोखे खबरचार, मालूमात ऐं सुधु समाउ जो ज्ञान डींदियूं ऐं हथ, पेरे तोखे रुपया कमाए डींदा. तुंहिंजे दिमाग में वीचार शक्ति पियल आहे. कुझु करि.. उनमें मालूमात ऐं ज्ञान बि जोडि. दिलि में निष्ठा ऐं समाज खे कुझु डियण जा संस्कार तो में पियल ई आहिनि. तूं संतोष रखी महिनत जी रोटी खाईदें त तुंहिंजे शरीर जो पाचन तन्त्र, उन रोटीअ मां ज़बर्दस्त अनोखी उर्जा पैदा कंदो. तुंहिंजो स्थूल ऐं सूक्ष्म देह त कडहिं बि न खुटे अहिडी सोन चांदीअ खां बि वधीक मूल्यवान ऐं क्रीमती संपदा पैदा करण वारी खाणि बणिजी पवंदी! सिजि ऐं चंडु पिणि तुंहिंजे हथ जे तिरीअ ते हूँदा!!

इन चवण में वधाउ नथो कजे. उन नौजुवान हथ पेरे हलाया, अथकि श्रम कंदे पंहिंजे कार्यक्षेत्र खे वियो वधाईदो ऐं रशिया जो नंबर वन उद्योगपती बणियो.

अजु देश में कुछु बेकारी ज़रूरु आहे पर गडोगडु अहिडा लखें जुवान जुवानिडियूं पिणि आहिनि जेके टॉल्सटोय सां संवाद कंदइ जुवान वांगुरु आहिनि ऐं घणा अहिडा बि आहिनि जिनि खे महिनत करिणी कोन्हे. सजो डेहु सरकार मथां, सरकारी तंत्र मथां पिया मदींदा आहिनि. हू श्रम करण लाइ, सख्तु पोरिहियो करण लाइ तयारु आहिनि, हू नंदो वडो कमु किथे बि करण लाइ तयारु आहिनि अहिडो इरादो हुननि खे डेखारणु खपे.

हिक माइट जी गाल्हि थी कजे. हुन जो हिकु दोस्त हिक वडी फ़र्म जो मालिकु हुओ. हुन हुज पाए दोस्त खे चयो, “मुंहिंजो पुट घणे वक्रत खां नोकिरीअ जी तलाश में आहे. उनखे पंहिंजी फ़र्म में अकाउंट या ऑफ़िस में किथे लगाए सघीं त महिरबानी थींदी.”

दोस्त चयुसि, “छो न, भले अचे. पर शुरू शुरूअ

में पधारु घटि मिलंदुसि. जीअं ई आजमूदो थींदुसि, सुठो पधारु वधाए डींदुसि.”

उन माणहूअ खुशि थी अची पंहिंजे दोस्त जी गाल्हि पंहिंजे पुट सां कई, “हाणे तुंहिंजी ज़िंदगी सुधिरी पवंदी, मुंहिंजे दोस्त जी फ़र्म में तुंहिंजी नोकरीअ जी पक करे आयो आहियां.”

पुट खुशीअ जे इज़हार करण बिना रुखे नमूने जवाबु डिनो, “ तव्हां जे उन दोस्त जे फ़र्म जी ऑफ़िस असांजे घर खां डह किलोमीटर पेरे आहे, उते केरु वेंदो? ऐं हिकु दफ़ो किलार्क बणियुसि त सदाई किलार्की करिणी पवंदी. मूखे त पंहिंजे पसंदगीअ वारो को वडो कमु करणो आहे. रुगो मां योग्य मौके जी ऐं फाइन्स जी राह डिसी रहियो आहियां.”

पिणसि पुछियो, “ तुंहिंजी पसंदगी छा आहे.”

पुट थधे नमूने जवाबु डिनो, “टे चार प्रोजेक्ट आहिनि. पर अंदर मां अजा आवाज़ ई नथो निकरे.”

अजु सुभाणे अजु सुभाणे कंदे इन गाल्हि खे डेढ साल गुज़िरी वियो!

ऐं हू दोस्त जंहिं पंहिंजी फ़र्म में नोकिरी डियण लाइ हा कई हुई, टे दफ़ा गडियो होसि. हिकु दफ़ो वरिजाए पुछियाईसि बि, “तुंहिंजो पुट मूं वटि आयो बि कोन. छा पियो करे?”

उदास थी हुन दोस्त खे चयो, “ तुंहिंजी ऑफ़िस अचि वजि करण लाइ हुन खे पेरे थी लगे! हाणे घर जे वेडो हिक ऑफ़िस में कोशिश कई, पर उते सुबुह जो ९.३० खां शाम जो ७ बजे ताई वारो टाईम हुन खे पसंद कोन्हे. मुंहिंजे पैसनि सां पेट्रोल बारे थो, मोबाईल रीचार्ज कराए थो. सचु बुधायांव- हुन खे कुझु करिणो ई कोन्हे!”

हीअ कंहिं हिक सन्तान जी माजिरा कोन्हे.

अहिङ्गि युवाउनि जी वड्डी संख्या आहे, जेके रेस्टोरां, सिनेमा, प्रवास, मोबाईल ऐं मोटर बाईक या कार बिना नथा हली सघनि पर पंहिंजा हथ पे हलाइणा कोन्हनि! कंहिं खे ऑफिस या फर्म परे लगे थी या कंहिं खे कम जो वक्तु वड्ढो लगे थो. घणा वरी अहिङ्गि बि आहिनि, जिनि खे रुलण पिनण जी या आराम वारी जिंदगीअ जी आदत पइजी वई आहे! इनकरे को न को बहानो करे नोकिरी छड्डियो डियनि!

भारत में बेरोज़गारीअ जो हिकु इहो बि कारण आहे त जंहिं विषय में डिग्री वरिती आहे उन विषय सां लागूपो रखंदइ ई नोकिरी खपे. जेका घणो करे मुमकिनु कोन थी सघंदो आहे.

वरी घर खां, पंहिंजे कम्फर्ट ज़ोन खां बाहिर निकिरणो कोन्हे, वधीक महिनत करिणी कोन्हे, इन करे घणा जुवान महत्व वारा मौक़ा छडे डींदा आहिनि. ग्रेज्युएट या पोस्ट ग्रेज्युएट थियण ते टेबल वारो जॉब ई खपे, महिनतकश या सर्विस सेक्टर वारो जॉब न खपे.

विदेशनि में इएं कोन्हे. उते अभ्यास कयो हुजे वनस्पती शास्त्र जो, उन जे संबंधित जॉब न मिलण ते लाइब्रेरीअ जो कोर्स करे लाइब्रेरियनि बणिजी वेंदा आहिनि. अभ्यास दर्म्यानि पिज़ा स्टोर में जॉब कंदा, उबर टैक्सी हलाईदा, कुरीयर जो कमु कंदा, टॉमेटो, स्विगी, फिल्ट्रकार्ट में कमु कंदा वगैरह.

चवण जो तात्पर्य इहो आहे त पंहिंजे शरीर जा अंग, उज्वा असांजा विश्वासु मित्र आहिनि. जेकड्डिं कंहिं बि कार्य करण जी पंहिंजी तयारी हूंदी ऐं शरीर खां मजूर वांगुरु कमु वठणु सिखी विया आहियूं त जीवन जीअण जो कुझु मज़ो ई और ईंदो!

अगियें वक्त में जडुकंहिं छोकिरीअ जी मिटी माइटी लाइ पुछा कबी हुई त इएं पुछंदा हुआ त छोकिरी

हड भगल आहे या न? हड गठल अथसि?

यादि रखो त वर्तमान में बि जेके मानसिक समस्याऊं आहिनि, उन्हनि जो वड्ढो कारण आहे त असां पंहिंजे शरीर खां बराबरु कमु नथा वटूं. पोरिहियत/ श्रमिक खे कड्डिं बि मनोचिकित्सक वटि वेंदे कोन डिसिबो आहे. जेके नाजुकु ऐं नफ़ीस कम कनि था, उन्हनि खे विचारण जो काफ़ी समय मिलंदो आहे, उहे ई दुखी हूंद आहिनि. जेके व्यस्त रहंदा आहिनि, कंहिं न कंहिं कम में रुधल आहिनि, उन्हनि खे बि काफ़ी दुख हूंद आहिनि, आर्थिक समस्याऊं हूंदियूं आहिनि, इन हूंदे बि हुननि खे वीचार करण जो समय कोन्हे इनकरे उहे सुखी लगंदा आहिनि.

टॉल्सटोय असां सभिनी खां इहो ई पुछी रहियो आहे, “ शरीर विकिणणो अथव? हिकु किरोड वठी डियांव?”

With Best Compliments From

**SEAWAYS MARITIME
&
TRANSPORT AGENCIES
P LTD
SEAWAYS
SHIPPING AGENCIES**

509/510/521, VYAPAR BHAVAN, P. D'MELLO ROAD,
CARNAC BUNDER, MUMBAI - 400009 (INDIA)
TEL.: 23486115 / 23486116 / 40425333 (Hunting)
Direct : 6631 4137 (VBD) Fax : 91-22-23488702

E-mail : doolani@seaways.in
nirav@seaways.in
bhisham@seaways.in


M : 9820058789 (VBD) 9920058789 (Nirav)
9820158586 (Bhisham) 9820056607 (Vijay)

क्रिस्त-५

भीष्म पितामह इएं चयो हो

लेखक: (मुरली मधुसूधन ठाकुर)

(अनुवाद: वीरू डूलाणी)



राष्ट्र व रञ्जयामास वृतेन भरतर्षग

स तथा सह पुत्रेण रममाए महीपति। महा १ .१००.४४

“पंहिंजी नीती व्यवहार सां, भारत जो महान सपूत, महाराजा शांतनू पंहिंजी प्रजा खे खुशि रखियो ऐं पंहिंजे पुत्र सां खुशि गुजारण लगो.

हस्तिनापुर सही नमूने में, ग्रीवरिजा, कांची, काशी, उजैनी, गांधार ऐं रुमाका सां गडु दुनिया जे महान राजधानियुनि में गुणी पई वजे. छा त आहिनि सिधा ऐं साफ सुथिरा, पथरनि जे सिरुनि सां ठहियल चौड़ा रस्ता शांदार ऐं शाहाणा चम्कंदड़ मकान प्रजा जा, सुहिणा ऐं केतिरनि ई सावनि वणनि सां छांयल आम जनता लाइ बाग बगीचा ऐं सनान घर, तरण जा तलाव ऐं दिल लुभाईदड़ महिलात. उन सभ खां मथे उतां जा बाशिंदा (प्रजा) सची माना में पंहिंजी रोजमरह जे जिंदगीअ में इखलाकु ऐं तहजीब जा पुतिला, पुरषार्थ जा पात्र ऐं पंहिंजे वक्त में दुनिया में सभ खां अगिरा.

मुंहिंजो डील डोल ऐं गुफ्तार, मुंहिंजे अलग-अलग प्रणालियुनि जी शास्त्र शिक्षा ऐं प्रवचन ऐं हरि क्रिस्म जे खेट (शिकार), रांदि रुंदि जी निपुणिता करे मूखे मजता

डिनी मुल्क जी नागरिक सभा, जेका दीवान- ए-आम में गडु थी हुई, मुंहिंजे स्वागत लाइ. मुंहिंजे मंच ते अचण सां ई हर्ष ऐं उल्हास जे नारनि सां समूरी सभा गूजिजी वई मुंहिंजे इस्तकबाल लाइ. कुझु वक्त खां पोइ मां राजधानीअ जो ठाठ बाठ ऐं शान शौकत सां मुआइनो कयो ऐं वरी पोइ “कुरु जंगल” राज जे ब्रियनि हिसनि जो दौरा कयो, जिते किथे वडुनि/वडुनि जलिसनि में मुंहिंजी व्याख्या ऐं वाखाण शुरु थी पिए वई ऐं माणहुनि पंहिंजुनि पंहिंजुनि सभाउनि में वडुनि वडुनि मुदिबरनि जे घरनि में मुंहिंजी चर्चा हुई ऐं मुंहिंजे विवेकपूर्ण बुधिमता कुशलता जो भावुकि बयानु पिए कयो. प्रजा में मूं लाइ एतिरी त प्रबुद्धी (जाग्रता) अची वई जो सम्राट (शांतानूअ) आम जनता जो रायो प्राप्त कयो ऐं मूंखे युवराज ऐं प्रतक्ष अधिकारी चूडियो ऐं घोषित कयो वियो ऐं साल पूरे थियण खां पहिरी ई सतनि नंदियुनि जे पवित्र जल सां भरियल हिक सौ (१००) घड़नि खे मुंहिंजे मथे ते ओतियो वियो (शानु करायो वियो).

इन्हईअ जणु मूंखे कुझु निष्फलिता ऐं निरासाईअ जे वीचार में विझी छडियो जो मां पंहिंजी (अण जाणाईअ वारी) सादिगीअ में, सम्झो हुआ त ‘चूड लाइ माणहुनि

वटां का वडी परख ऐं परिक्षा थीं दी ऐं उन्हनि लाइ का वडी ऐं अज़ीम(ऊंची) जवाबदारी निबाहिणी पवंदी. पर अहिडे कुझु थियो ई कोन सभु कुछु सिधो संवाटो आरामदायक ऐं उत्सवपूर्विक फिज़ा (माहोल) में थी वियो. पर मूंखे सजीविता ऐं चमकीलेपण जी ज़णु हिक बुख हुई त “कुझु त कयां” ऐं करे ड़ेखारयां उन्हनि खे जिनि मूंखे चूडियो त हुननि मथां मुंहिंजो अगिते हली राजु हलायां जडंहिं अहिडे वक्तु अचे ऐं मूं जातो पिए पंहिंजी दिलि में त उन परख जो बि ड़ीहं अची वेंदो ऐं उहा घडी अची साम्हू बीहंदी.

उन विचमें शाही घराणे में ज़िंदगी रवाजी नमूने में गुज़िरी रही हुई. वधीक ऐं वधीक मूं जातो त मुंहिंजा पंहिंजा वीचार ऐं मुंहिंजा सुपना ज़णु त का चीज़ ई कोन हुआ. राजु जो पहिरियों हकी वारिसु ऐं महाराजा हुआण जे नाते सौली मशहूरीअ खां ज़णु त मां अधीरु थी रहियो हुआसि ऐं हिन तर्फ़ सम्राट (शांतानूअ) जो मुंहिंजे लाइ प्यारु ऐं खयाल मूं लाइ खैरु को मतलब पिये रखियो, हकीकत में हू (सम्राट) हिकु अलहदे क्रिस्म जो व्यक्ति हुआो ऐं पंहिंजे ई किनि अभिलाषाउनि में बुडलु पिए डिठो. हू हिक वडो अखेटक (शिकारी) हुआो ऐं हुन जो खासि शौकु हुआो नंदियुनि जो समाधान करणु ऐं उन्हनि जे किनारनि खे वठी संदनि स्तोत्रनि मुंढ ऐं झर्ननि मां जितां वही थियूं निकिरनि ओस्ताई वजी जाखोड़ करणु. मुंहिंजी अधूरी निरासाईअ जो कुझु फाइदो इहो थियो जो मूं रोज़मिरिह नओं कुछु पिराण जी कोशिश वरती ऐं शाही इस्तबल (घोड़नि जो वाड़ो) जे अभीरक्षक (रखवाले) जे नाते ऐं शाही खेल कूद जे स्पर्धाउन (चट्टाभेटियुनि सां पाण खे जोड़े रख्युमि. खासि माणहुनि ऐं उहदेदारनि (अधिकारियुनि) सां नातो जोड़े रख्युमि, मुल्क जे मुदिबरनि ऐं महा मंत्रियुनि जी लह विचुडि खे क़ाइम रख्युमि, अहिडे नमूने पाण खे रुघल रख्युमि. चार साल इएं गुज़िरी विया (उनमां) टे साल युवराज चूडिजण खां

पोइ लगे इयें पियो त उन असे (वक्त) में ज़णु त खासि कुझु थियो ई कोन.

पर उन हूदे मां बिल्कुल नज़दीक हुआसि पंहिंजे हिन राजु जे जीवन यात्रा जी शुरुआति करण लाइ. मूंखे खैर का ज़ाण हुई त मां उन नएं जीवन जे मोड़ ते अची पंहंतो हुआसि, उहो जीवन जंहिं जे (ईदड़) धारा लाइ मां खुदि जवाबदारु हुआसि.

बारनि जो संसारु

कु.निर्मला चावला

जवान छोकिरनि ऐं छोकिरियुनि जी टोली हिक कॉलेज में आई ऐं शागिर्दनि खां के सुवाल पुछियाऊं. हुननि पुछियो, “जडंहिं डियारी भगवान रामचंद्र जे १४ साल बनवासु पूरो करे, अयोध्या मोटी अचण जे खुशीअ में मल्हाई वेंदी आहे त उन ड़ीहं लक्ष्मी पूजा छो कई वेंदी आहे. शागिर्द सभु चुपु थी विया, कंहिंखे खबर कान हुई.

पर हिक शागिर्द हथु मथे करे चयो, “डियारी डिण जो वास्तो “सतयुग ऐं त्रेतायुग” सां आहे.”

सतयुग में जडंहिं समुंड जो मंथन कयो वियो, समुंड खे विलोरियो वियो त उन ड़ीहं माता लक्ष्मी प्रगट थी, इनकरे उन ड़ीहं ते लक्ष्मी-पूजन कयो वेंदो आहे.

भगवान रामचंद्र बि सागिए ड़ीहं, पर त्रेतायुग में बनवास मां मोटी अयोध्या आया, इनकरे उन जे स्वागत में ड़ीआ बारिया विया ऐं डियारी मल्हाई वई. इनकरे हिन ड़ीहं ते डियारी बि मल्हाई वेंदी आहे ऐं लक्ष्मी-पूजा बि कई वेंदी आहे.

वरी हुन टोलीअ हिकु बियो सुवालु पुछियो त लक्ष्मी माता ऐं गणेशजीअ जो पाण में कहिडो रिशतो आहे. लक्ष्मी माता सां गडु गणेशजीअ जी पूजा छो कई

वेंदी आहे. त उन ई शागिर्द बुधायो त जड्ढिं माता लक्ष्मी ते. प्रघटि थी ऐं भगवान विष्णु सां हुननि जी शादी थी त हुननि खे संसार जे धन-दौलत जी देवी बणायो वयो. त हुननि धनु-दौलत संभालण ऐं विरिहाइण लाइ कुबेर खे पंहिंजो मैनेजर करे रखियो.

हाणे कुबेर की कदुरु कंजूस स्वभाव जो हो. धनु-दौलत विरिहाइण में कंजूसी कंदो हो पर पाण धन-दौलत जो संरक्षक (संभालीदंड, भंडारी) बणिजी वेही रहियो. माता लक्ष्मी परेशान थी वई. उन्हनि जे भगतनि खे धन-दौलत मिले ई न पई. हुन भगवान विष्णुअ सां गाल्हि कई. त भगवान खेसि मैनेजर खे बदिलाइण जी सलाह डिनी. माता लक्ष्मीअ चयो, यक्षनि जो राजा कुबेरु मुंहिंजो परम भगतु आहे, उन खे बुरो लगंदो.

भगवान विष्णुअ माता लक्ष्मीअ खे बुद्धिअ जे देवता गणेश जी मदद वठण लाइ चयो.

माता लक्ष्मीअ गणेशजीअ खे धन-दौलत विरिहाइण जो कमु डिनो.

गणेशजी थिया महा विद्वान. हुननि माता खे चयो. माता मां जंहिं जे लाइ चवां उन ते तव्हां बिना तूं-तां या छो-छा करण जे पंहिंजी कृपा कजो. माता लक्ष्मीअ हा चयो, हाणे गणेशजी विघ्नहर्ता ऐं सौभाग्य जा देवता, भगतनि ते धन जी वर्षा करण लगा. कुबेर भंडारी रहिजी वियो ऐं गणेश जी पैसा सैंक्शन कराइण वारो.

गणेश जी विशाल ऐं उदार दिलि डिंसी माता लक्ष्मीअ विघ्नहर्ता गणेशजी खे आशींवाद डिनो त जिते मुंहिंजो पति नारायण मूंसां गडु न हुजे, उते हुननि जो मानस-पुत्र गणेश जी हुननि सां गडु हुजे.

डियारी ईदी आहे कार्तिक महीने जे उमास ते. उन वक्ति भगवान विष्णु योगनिंद्रा (निंड) में हूंदो आहे. हू उथंदा आहिनि यारहां डींहं पोइ वडी ग्यारस

माता लक्ष्मी त पृथ्वीअ ते घुमण ईदी आहे. शरद पूर्णिमा खां डियारीअ ताई १५ डींहं पाण सां गणेश जी खे वठी ईदी आहे. इनकरे डियारीअ ते लक्ष्मी माता सां गडु गणेश जी बि पूजा कई वेंदी आहे.



१. प्रोटीन पाऊडर:-

विटामिन बी जी कमी दूर कंदड हड्डियुनि खे मजबूत कंदड, पुठीअ ऐं बदन जे सूर खे दूर कंदड.

सामग्री:- २ कटोरा मखाना, १ कटोरो बादामियूं, २ चम्चा दूधीअ जा छिलियल ब्रिज, २ चम्चा मिसरी, २ चम्चा आलसी, चारि चम्चा अच्छा तिर, २ चम्चा खसखस, केसरि या कोको पाऊडर.

विधी :- मखाना, बादामियूं ऐं दूधीअ जे ब्रिजनि खे धीमी बाहि ते सेके, हिक थाल्हीअ में थधा करण लाइ रखो. पोइ तिरनि, आलसी, खसखस खे सेकियो. तमाम चडीअ तरह, धीमी बाहि ते सेके, थधो करण लाइ रखो. जड्ढिं सभु थधा थी वजनि त उन्हनि खे मिक्सर में मिसरीअ जे टुकरनि सां गडु पीसे, पाऊडर ठाहे रखो. शुगर-बीमारीअ वारा मिसरी न विझनि. पाऊडर खे खपे त छाणिजे, न त थोरो डडुरु बि हलंदो. पोइ स्वाद लाइ उन में कोको पाऊडर मिलाए या केसरि मिलाए, शीशे जी सुकी बरिनीअ में पाए रखिजे ऐं रोज़ खीर खे टहिकाए उन में हिकु चम्चो पाऊडर टहिकाए, पोइ पीअण लाइ परिछिजे. उन जे मथां पीठल पिस्ता विझी सघिजनि था या सजा मखाना बि टहिकण वक्ति खीर में विझी सघिजनि था.

२. पालक जो चिलो :-

सामग्री :- २५० ग्राम पालक जा सावा ताज़ा पता, २ बसर, १ गजर, थूम, अदरक, सावा मिर्च, बेसन, चांवरनि जो अटो, सावा धाणा, तेल, लूण, जीरा पाऊडर, पाव भाजी मसालो, चाट मसालो, डुधु.

विधी :- पालक जे पतनि खे डांडियुनि खां अलगु करे साफ़ धोई करे कुतिर कजे. हिक कटोरे में कुतिर कयल पालक, सन्हा कुतिर कयल बसर, गजर सन्ही कुतिर कयल सावा मिर्च कुतिर कयल खणी उन में चाट मसालो, पाव-भाजीअ जो मसालो, पीठल गाढ़ा मिर्च, सेकियल जीरा पाऊडर, पीठल थूम ऐं अदिरक ऐं लूण मिलाए, उन में अधु कोपु बेसण ऐं हिकु चम्चो भरियल चांवरनि जो अटो विझी मिलाइजे. ज़रूरत हुजे त थोरो पाणी विझी चिले जो अटो ठाहिजे. डुह मिन्ट अटो ठाहे रखिजे. पोइ नॉन-सिटक तए ते तेल लगाए, उहो उघी छडिजे ऐं पोइ धीमी बाहि ते थुल्हरो चिलो विझी पचाइजे. पासनि खां थोरो तेल विझिजे, जीअं उहे कड़कु पची तयारु थियनि. हिकु पासो पची वजे त उन खे ढकु डेई पचाए पोइ ब्रई पासां पचाए, खाइण लाइ गरम-गरम रायते सां गडु परिछिजे.

रायते लाइ डुधु खणी (डुधु खटो न हुजे) उन खे विलोरे उन में कुतिर कयल बसर, सावा धाणा, गाढ़ा मिर्च पीठल ऐं लूण विझी, रायतो ठाहिजे.

३. ब्रेड जा पकोड़ा ऐं सीरो :-

सामग्री :- वडी विब्स ब्रेड, गुडु, इलाची पाऊडर, चांवरनि जो अटो, सावा धाणा, सावा मिर्च, लूण, जीरो, हैड, पीठल गाढ़ा मिर्च बादामियूं, किश्मिश, काजू, धोतल मुड-दालि, अदिरक, थूम या हिडु, कड़ी-पत्ता, शुद्ध गीहु.

विधी :- ब्रेड जा पासा कटे पासीरा करे रखो. पोइ ब्र-ब्र स्लाईस हिक ब्रिए जे मथां रखी, उन खे वेलण सां वेले सन्हो कयो पोइ कंहिं नंढे बोतल जे ढक या कटर सां गोल-गोल कटे रखो. ऐं बचियल पासा ऐं बचियल ब्रेड हिक मिक्सर में विझी पीसे पाऊडर ठाहियो (Bread Crums) हिक तईअ में चारि चम्चा शुद्ध गीहु गरम करे उन में ब्रेड जो चूरो विझी, घटि बाहि ते भुजो. धीरे-धीरे ब्रेड जो चूरो गीहु चूसे वठंदो. उन खे भुजंदा रहो. ब्रिए पासे गैस ते हिकु ग्लास पाणी टहिकाए उन में गुडु या खंड विझी, चाशनी ठाहियो. गुडु खे कटे या पीसे विझो ऐं तेसिताई चाशनी खे टहिकायो जेसिताई गुडु बिल्कुल गुरी वजे. पोइ उहा चाशनी ब्रेड जे भुजल चूरे में विझी, घुमायो. तव्हां डिसंदा त तमामु सुठो दाणेदार सीरो ठही वेंदो. सीरो तमामु घणो न सुकाइणो आहे. जीअं ई सीरे मां तेल निकिरणु शुरु थिए त समुझो सीरो तयारु आहे. पोइ बाहि ते हिक तईअ में गीहु विझी उन में काजू अध-अध करे विझी, उन्हनि खे भुजो, पर घटि बाहि ते, काजू भुजी वजनि त उन में किश्मिश ऐं बादामियूं विझी, उहे सीरे मेम मिलायो सीरे में ठहण वक्रित अधु चम्चो इलाचीअ जो पाऊडर बि विझणु घुरिजे.

पकोड़ा ठाहिण लाइ मुडनि जी धोतल दालि खे गरम पाणीअ में ब्र कलाक पुसाए रखो, पोइ धोई, साफु करे मिक्सर में पीसे उन में लूण, सावा मिर्च, सावा धाणा, हैड, जीरो, पीठल गाढ़ा मिर्च, हिडु, अदिरक, थूम (पीठल) विझी करे, अटो ठाहे रखो. पोइ उन में ब्रेड जा गोला बोडे गरम तेल में पकोड़ा तरियो. पकोड़ा कुड़कुड़ा तरण लाइ उन में चांवरनि जो अटो, या सूजी या पोहा बि विझी सघिजनि था.

ही ब्रेड जा पकोड़ा, टमाटो कैचअप या धाणनि जी चटिणीअ सां गडु खाइण लाइ परिछिजनि.

विजया दशमी

“यद्यत् परवशं कर्म तत् तद् यत्नेन वर्जयेत् ।

यद्य दात्मवशं तु स्यात् तत् तत् सेवेत यत्नमः ॥

जंहीं कम लाइ ब्रियनि जी सहायता वठिणी पवे, अहिङ्गनि कमनि खे टारियो परन्तु जंहीं कम में ब्रियनि जी सहायता न वठिणी पवे, अहिङ्गनि कमनि खे जल्दी प्रयत्नपूर्वक पूरा करियो.

“सर्व परवशं दुःखं सर्व आत्मवशं सुखम् ।

एतद्विद्यात् समासेन लक्षणं सुखदुःखयोः ॥

ब्रियनि ते निर्भर रहणु हर नमूने दुखनि जो कारण बणिजे थो. आत्मनिर्भर हुअणु हर तरह जे सुखनि जो कारण बणिजे थो.

विजयदशमी हिन्दू संस्कृतिअ जो हिकु अनोखो उत्सव आहे. हीउ अशुभ ते शुभ ऐं असुरी तत्व ते दैवी तत्व जे विजय जो पर्व आहे. भगवान श्री राम हिन डींहे ते रावण जो वधि कयो हुओ ऐं देवी दुर्गा नवनि रातियुनि ऐं डहे डींहे जी लड़ाईअ खां पोइ महिषासुर नाले राकास ते विजय प्रापति कई हुई. इनकरे नवनि रातियुनि (नोरातनि) खां पोइ ईदइ दशमीअ खे “विजयादशमी” नाले सां मल्हाई वेंदी आहे. हिन डींहे ते भगवान श्री राम चोडहंनि सालनि जो वनवासु पूरो करे ऐं रावण जो संहारु करे अयोध्या वापसि वरियो हुओ. इएं बि चयो वेंदो आहे त असू महीने जे शुक्ल पक्ष जी दशमी डींहे तारनि उभिरण वक्ति “विजय” नाले जो महूरतु हूंदो आहे. इहो वक्ति “सर्वकार्य सिद्धिदायक” हूंदो आहे. इन करे बि इन खे विजयादशमी चयो वेंदो आहे.

शास्त्रनि में इहो जाणायलु आहे त

आश्विनस्य सिते पक्षे दशम्यां तारकोदाये ।

स काली विजयो ज्ञेयः सर्वकार्यार्थ सिद्धये ॥

विजय दशमीअ जो हिकु ब्रियो बि नालो आहे दशहरो (दसहड़ो) दसहड़ो शब्द हिंदी भाषा जे “दशहरा” शब्द जो अपभ्रंश आहे. जंहीं डींहे ते रावण जा डह मस्तक हराया विया या हणिया विया, उहो डींहे थियो दशहरा. हिन पर्व ते रामलीला जो आयोजन कयो वेंदो आहे ऐं दशहरे जे शाम जो भगवान श्री राम जो किरदार निभाईदइ व्यक्ति द्वारा रावण जे पुतले जो दहन करे/ साडे उत्सव मल्हायो वेंदो आहे. रावण जा डह मथा डहूणे अहंकार जो प्रतीकु आहे. अध्यात्मिक शास्त्रनि में जाणायो वियो आहे त अभिमान ई सभिनी दोषनि ऐं दुर्गुणनि जी जइ आहे. संत कबीर हिक दोहे में चवे थो:

कंचन तजना सहज है, सहज त्रिया का नेह ।

मान बढ़ाई ईर्षा दुर्लभ तजनी एक ॥

सोन छडुणु सवलो आहे, पत्नीअ जो प्रेम छडुणु बि सहज आहे. पर अभिमान वडा ऐं ईर्षा छडुणु डाढो मुश्किलु आहे. काम, क्रोध, लोभ, मोह, मद ऐं मत्सर हिननि छहनि अवगुणनि खे शास्त्रनि में ‘षडरिपु’ (छह दुश्मन) करे सडियो वियो आहे. हिननि छहनि अवगुणनि मथां जेको विजय पाए थो, उहो ई स्थितप्रज्ञ बणिजी सघे थो.

श्रीमद् भगवद गीता में भगवान श्री कृष्ण चवे थो त ही तव्हांजे आध्यात्मिक मार्ग जा शत्रू आहिनि ऐं इन्हनि ते विजय पाइण जी गाल्हि चई आहे. आध्यात्मिक दृष्टिअ खं दसहड़ो, पंहींजियुनि इन्द्रियुनि खे काबू रखी , उन्हनि खे जीते, आत्म- नियंत्रण प्रापति करे आत्म-साक्षातकार सिद्धि करण वारो पर्व आहे.

विजयादशमी जे डींहे देवराज इन्द्र, दधीचि

महर्षिअ जे हडियुनिमां ठाहियल वज्र द्वारा वृत्रासुर नाले असुरजो संहारु करे विजय हासिलु कई. हिन डीहं ते पाण्डवनि पंहिंजो अज्ञातवास पूरो करे शमी वृक्ष ते लिकाए रखियल पंहिंजनि शस्त्रनि खे कढी उन्हनि जी पूजा करे धारणु कया हुआ. विजयादशमीअ ते शस्त्रनि जे पूजा करण जो इहो सिलसिलो अजु डीहं ताई जारी आहे.

विजयादशमीअ जे डीहं ते कंहिं बि कार्य जो शुभारंभ करण सर्व श्रेष्ठ मजियो वेंदो आहे. सिन्धी समाज में नंढनि बारनि जा मुनण हिन डीहं ते लाथा वेंदा आहिनि. ही डीहं सफलता, सिद्धि ऐं विजय डियारींदु विशिष्ट दैवी पर्व आहे.

इज़राईल ऐं उन जी जीनियस प्रजा- यहूदी

इज़राईल ऐं पेलेस्टाईनि जे विच में लड़ाई चालू आहे ऐं सोश्यल मीडिया ते यहूदी दुनिया जे कंहिं बि कुंड में रहंदा हुजनि उहे सभु वतन जो सडु ऊनाए पंहिंजे मुल्क में अची रहिया आहिनि ऐं युद्धु लाइ तयारु थी रहिया आहिनि अहिडियूं खबरूं पढी रहिया आहियूं.

हिक पासे अमेरीका ऐं युरोपियन देश इज़राईल जी तर्फदारी करे रहिया आहिनि, पर अजब जी गाल्हि इहा आहे जो अमेरीका जा ख्रिस्ती धर्मी नागरिक उते रहंदइ यहूदियुनि सां ज़बर्दस्त ईर्षा जे करे उन्हनि खे नफरत जे निगाह सां डिसंदा आहिनि. उन्हनि जे नफरत जो हिकु ई कारणु आहे यहूदी क़ौम प्रतिभाशाली क़ौम आहे.

हिते रुगो उन्हनि जी प्रतिभा जो वर्णनि कजे थो, जीअं सिन्धी समाज बि उन मां कुझु सबकु सिखी सघे.

यहूदी क़ौम सचुपचु कला, साहित्य, विज्ञान, संशोधन, फ़ेशन, महिला सशक्तिकरण वारी हलचलि, टेक्नोक्रेट ऐं बिज़नेस जहिडनि क्षेत्रनि में अगिरी रही आहे ऐं दुनिया खे हिन मुक़ाम ताई आणण में हुननि जो वडो हथु आहे.

सज़ी दुनिया में यहूदियुनि जी आबादी मस १.६ क़िरोड थींदी, जंहिं में इज़राईल में वसंदइ यहूदियुनि जी वस्ती ९७ लख आहे. इज़राईल खां बाहिरि वधि में वधि यहूदी अमेरीका में रहंदा आहिनि जिते संदनि आबादी ५७ लख ई आहे. बाकी ब्रियनि हन्धनि ते यूरोप ऐं ब्रियनि देशनि में वस्ती मस ५-७ लख थींदी.

एतिरी माइनरिटीअ में हूंदे बि विज्ञान, टेकनॉलॉजी, मनोरंजन, फ़ार्मा, फ़ाइन्स, डायमंड, फ़ैशन जहिडनि क्षेत्रनि में हू टॉप ते आहिनि. तव्हांखे इहो जाणी अजबु लगंदो त दुनिया में कुलु नोबेल प्राईज़ विजेताउनि में २२ टका यहूदी आहिनि! दुनिया जो महान वैज्ञानिक अल्बर्ट आइन्स्टाईन यहूदी हुआ. युक्रन जो मौजूदह प्रमुख ज़ेलेन्सकी यहूदी आहे. अमेरीका जी कुलु ३२ क़िरोड वस्तीअ में फ़क्ति ५७ लख यहूदी आहिनि पर इहा प्रजा केतिरी न टेलन्टेड आहे इहो हेठीं लिस्ट मां अंदाज़ो लगाए सघिबो.

मीडिया ऐं टेकनॉलॉजी क्षेत्र में :

फ़ेसबुक जो - ज़करबर्ग, शेरिल सेन्डबर्ग. टेस्ला ऐं एक्स जो मालिकु- इलॉन मस्क, माइक्रोसोफ़्ट जो - स्टीव बालमेर, गुगल जो सेर्गे बिन ऐं लेरी पेज, इब कंपनीअ जो जेफ़री स्कोल, डेल कंपनीअ जो माइकल डेल, औरैकल जो लेरी एलीसन, न्यूयॉर्क टाईम्स जो एडोल्फ़ ओच्स इहे सभु यहूदी आहिनि.

फ़िल्म स्टुडियो :

फ़ोक्स फ़िल्म जो स्थापक- विलियम फ़ोक्स, एमजीएम स्टुडियो जो मालिकु - सेम्युअल गोल्डविन, युनिवर्सल पिकचर जो कार्ल लाएमल, पैरामाउंट पिकचर जो जेसे लास्की, मार्वेल फ़िल्म जो इसाअ पर्लमूटर, वॉर्नर ब्रदर्स जा ब्रई भाउर, कोलम्बिया पिकचर्स जो हेरी कोहेन, सोरोस फंड जो ज्योर्ज सोरोस इत्यादि

फ़ेशन ऐन्ड सर्विस:

लॉस वेगास जा मनोरंजन ऐं गेम्बलिंग ज़ोन- यहूदियुनि जे हथ हेथि आहिनि. अमेरीका ऐं युरोप जी क्लूज़ सर्विस- बॉस्किन रॉबिन्स जो मालिकु-बर्ट रॉबिन्स, शेल ऑयल कंपनी- मार्क्स बस्त्रेंड, अमेरीकन ऑयल कंपनी- जेकोब ब्लाउस्टेन, सीग्राम कं- चार्ल्स ब्रोनफ़र्मे, काल्वेनकलेइन, राल्फ़ लोरेन, हयात हॉटल, डन्कन डोनटस, स्टारबक्स,लेवाइ जीन्स जो लेवाइ स्ट्रेस न्हनि सभिनी जा मालिक यहूदी आहिनि.

हॉलीवुड जे हस्तियुनि में-

एलिज़ाबेथ टेलर, स्टीवन स्टीलबर्ग, डस्टीन हॉफ़मेन, बाकी अमेरीका जे फ़िल्म इतिहास में इतिहास बणाईदड़ टॉप ५० में २२ यहूदी आहिनि. ऑलेम्पिक में अमेरीका तर्फ़ा गोल्ड मेडल खटंदड़नि में २२ सेकड़ो यहूदी आहिनि. रीयल स्टेट ऐं फ़ाइनन्स में पिणि यहूदियुनि जो दब्रदबो क्राइमु आहे.

लिस्ट त काफ़ी वड़ी आहे.

देश जो नालो इज़राईल छो पियो?

यहूदियुनि जी धार्मिक कथा अनुसारु अब्राहम यहूदी धर्म जो पहिरियों महापुरुष ऐं यहूदी राज्य जो स्थापक

हुओ. समय हुओ ईसा खां २३०० साल अगु. एकेश्वरवादी अब्राहम जो वंश अजु जे इज़राईल ऐं पेलेसटाईन जे आसिपास जे इलाके में रहंदो हुओ. अब्राहम खे १२ पुट हुआ ऐं उन्हनि मां वडे पुट जो नालो हुओ इज़राईल. यहूदियुनि खे जडहिं अलगु देश मिलियो त उनजो नालो इज़राईल रखियो वियो.

यहूदियुनि जे संघर्ष कथा जी शुरूआत:

यहूदियुनिजी संघर्षकथा शुरू थिये थी ईस्वी पूर्व ७२२ साल खां, जडहिं एसीरियन्स लड़ाकुनि इज़राईल जीते पंहिंजे ताबे हेठि आंदो ऐं यहूदियुनि ते संकट शुरू थियो. जेरूसिलम जे धार्मिक जायुनि खे नुकसानु पहुचायो वियो. जीअं भारत में विदेशी आक्रांताउनि सवें मंदिर ऐं गुरुकुल नासि कया. यहूदियुनिखे जेरूसिलम मां धिकियो वियो. हू अलगु अलगु मुल्कनि में पखिड़िजी विया, जीअं सिन्धी हिन्दुस्तान में पखिड़िजी विया हुआ. वतन खां जुदा थी रतु रुअण लगा. यहूदी धर्म गुरुनि ऐं यहूदी समाज वतन खां परे रही बि पंहिंजी संस्कृति क्राइमु रखी, धर्म खे ज़िन्दह रखियो! लड़ायुनि जे खूनी इतिहास दर्मानु बि १००-२०० सालनि खां पोइ स्थिति बदिली ऐं तमामु थोरा नसीबदार यहूदी जेरूसिलम वजी सघिया. ई. सन खां ५०० साल अगु पंहिंजी मातृभूमीअ में कुझु मंदिर ठाहे सघिया. ई. सन खां ३०० साल अगु सिकंदर इहो विस्तार जीते वरितो ऐं सिकंदर जे माणहुनि हिननि यहूदी मंदरनि खे ग्रीक देवताउनि जे मंदरनि में फेरे छडियो. थोरनि सालनि ताई त ग्रीक माणहुनि जो राजु रहियो पर पोइ यहूदियुनि संगठित थी लड़ाई कई ऐं पंहिंजे मुल्क खे आज़ादु करायो.

पर हुननि जे क्रिस्मत में आज़ादी लिखियल ई कोन हुई ऐं ई. सन खां ६० साल अगु रोमननि इहो प्रदेश जीते वरितो. इतिहास लिखे थो त रोमननि वडे तादाद में

यहूदियुनि खे गुलामु बणायो. जिते रहण जो मिलियो उते रहिया जेको खाइण लाइ मिलियो उहो खाधो. पर मन ई मन में जेरूसिलम जी पूजा कंदा रहिया. मातृभूमीअ लाइ तड़पंदा रहिया!

उन खां पोइ लगुभगु १००० साल अहिडे नमूने गुजारिया. जेरूसिलम जी प्रतिकृति बणाए पंहिंजनि वडिडनि जी यादि ज़िन्दह रखी!

८००-१००० सालनि ताई इज़राईल ऐं उनजे आसिपासि जे एराज़ीअ ते अरबनि जो क़ब्ज़ो रहियो ऐं जेरूसिलम ऐं इज़राईल वारो प्रदेश पेलेस्टाईन जे नाले सां सडिजण लगो. इज़राईल जी सुवाणप लगुभगु मिटिजी चुकी हुई. उन वक्ति ख्रिस्ती ऐं इस्लाम धर्म विच में जंगु शुरू थी वई ऐं तुर्कनि जी बोलबाला वधण लगी. ऑटोमन - साम्राज्य विकसित थियण लगो. नतीजो इहो निकितो जो इज़राईल-पेलेस्टाईन उन्हनि जे क़ब्ज़े हेठि अची वियो.

यहूदी खानाबदोश थी जलावतनीअ जे आग में जलण लगो. १९ सदीअ में वरी धीरे धीरे हू संगठित थियण लगो. १८९७ ई. में विश्व समेलन थियो जिते हुननि अलगु राष्ट्र बनाइण जो संकल्प कयो. ऐं अहिडीअ तरह हुननि पंहिंजी हलिचलि शुरू कई.

मातृभूमीअ जी तड़प यहूदियुनि खे २० सदीअ जे शुरू में जेरूसिलम तर्फु छिके आई. हुननि संगठित थी सामूहिक खेतीअ जो मॉडल बणायो, जिनि खे हू किबूत्ज़ नाले सां सडण लगो. हू हिक संयुक्त कुटुम्ब वांगुरु थी रहण लगो, गडु खेती करण लगो, माल मिलिकियत बि गडु हुअनि. खेतीअ सां गडु जुवान बारनि खे लशकरी तालीम बि डियण लगो. उन्हनि जे पढ़ाईअ तर्फु बि खासि ध्यान डिनो. हुननि इहो निश्चय कयो त जेकडहिं पंहिंजनि अबनि डाडनि जी भूमी वरी हथि करणी आहे त शरख्सी स्वार्थ, शरख्सी सपननि जो त्यागु करणो पवंदो ऐं सहकारी

नमूने गडिजी कम करणो पवंदो.

हिन पासे दुनिया जी राजनीतीअ में बि बदलाव अचण लगो. यूरोप जा मुल्क मज़बूत थियण लगो ऐं अरब जा मुल्क कमज़ोर थियण लगो.

अहिडियुनि हालतुनि में पहिरीं महाभारी लड़ाई छिडी. अंग्रेज़नि तुर्कनि खे हाराए पेलेस्टाईन प्रदेश खे जीतियो. अंग्रेज़नि जी हिन जीत में यहूदियुनि जी अहम भूमिका रही. अंग्रेज़नि यहूदियुनि खे संदनि मुल्कु वठी डियण जो वाइदो कयो. लड़ाईअ खां पोइ आंतरराष्ट्रीय संगठन लीग ऑफ़ नेशन्स (यू एन ओ खां अगु वारी संस्था) पेलेस्टाईन वारो सजो विस्तारु ब्रिटिश साम्राज्य हेठि रखियो.

हाणे हिन घटना यहूदियुनि में पंहिंजी मातृभूमी हासिलु करण वारी चाहना खे मज़बूत कयो. बिये तर्फु अरब खून खराबे करण लाइ तयारु थिया. यहूदियुनि हगानाह नाले हिकु लशकर बणायो जेको यहूदी नागरकनि जे बचाव करण जो कमु डिसण लगो. इन विच में यहूदी जुदा जुदा देशनि में रही पंहिंजी महिनत सां वडा वडा बिज़िनेसमेन बणिया, ऊच तालीम प्रापति कई. अमेरीका ऐं यूरोप में हुननि जो सन्मानु वधण लगो.

बी महाभारी लड़ाई शुरू थी. हिटलर यहूदियुनि सां वडा क़हर कया. लखनि यहूदियुनि खे जर्मनीअ जे नाज़ियुनि मौत जे घाटि उतारियो. यहूदियुनि इन असें में टिनि मोर्चनि ते पंहिंजी लड़ाई जारी रखी.

इज़राईल स्वतंत्र मुल्क ज़ाहिरि कजे तडहिं बि वडनि इगिडनि थियण जो इम्कानु हुओ. अरब मुल्क संगठित थी विरोध कंदा, हम्लो कंदा अहिडो डपु हुओ. इन करे किनि माहिरनि जी समिती ठाहे अहिडो को विचों रस्तो कढिजे जेको बिन्ही धुरियुनि खे क़बूलु पवे अहिडो फैसिलो कयो वियो. समितीअ ब्रिटिन जे क़ब्ज़े वारे

पेलेस्टाईन जा ब्रु हिंसा करण जी सलाह डिनी. हिक हिंसे में जिते अरबनि जी घणाई आहे उहो पेलेस्टाईन ऐं ब्रियो जिते यहूदियुनि जी घणाई आहे उहो इज़राईल सडियो वजे ऐं बिन्ही धुरियुनि जो पवित्र शहर जेरूसिलम आंतरराष्ट्रीय निगरानीअ हेठि रखियो वजे.

अहिडीअ तरह २५०० सालनि खां संघर्ष कंदड यहूदियुनि खे १४ मई १९४८ ई. ते इज़राईल नाले देश मिलियो. पर अरब किथे था सुख जो साहु पटणु डियनि! इज़राईल जो नालो निशान मिटाइण लाइ इजिस, सिरिया, जॉर्डन, इराक, साऊदी अरेबिया गडिजी हम्ला कया. अमेरीका मदद कई ऐं इज़राईल बची वियो.

गुज़िरियल ६० सालनि में इज़राईल मथां ७ दफ़ा आक्रमण थिया आहिनि. हर दफ़े दुश्मन मुल्कनि खे हुन वाह जा टोटा चबाया आहिनि. डखण-ओलह एशिया ऐं मध्य एशिया में इज़राईल हिकु अहिडे मुल्कु आहे जंहीं खे आधुनिक केटेगरीअ में रखी सघिजे थो. आर्थिक ऐं इन्डस्ट्रियल विकास जी बाबति में हू पंहिंजनि पाडेसरी मुल्कनि खां घणो घणो अगिते वजी चुको आहे. हुन हर क्षेत्र में ज़बर्दस्त प्रगती कई आहे ऐं पूरीअ तरह आत्म निर्भर आहे.

एकता, आत्मनिर्भरता, जहिडनि कारणनि सबबु अजु इज़राईल हमास जहिडे संगठन जो वैश्विक राजनीतीअ जी परवाह करण खां सवाइ तुरु ई ईट जो जवाबु पथर सां डेई रहियो आहे ऐं पंहिंजे नागरकनि जी रक्षा खे पहिरीं पसंदगी डेई रहियो आहे. श्री नरेन्द्र मोदीअ जी उन थ्योरीअ ते “केरु छेडींदो त उनखे छडिबो न” ऐं “उन जे घर में गुसी बदिलो वठिबो” ते हली पंहिंजे देश जो शान वधाए रहियो आहे. ही इएं करे सघे थो छाकाण त ही इज़राईल आहे. ऐं ही इज़राईल आहे इन करे इएं करे सघे थो!!!

शासकु ऐं दूादेशी

हिक नंढी आखाणी

हूंअं त हीअ प्राचीन कथा आहे, पर अजु बि इहा घणी अहिमियत खे थी.

हिकु हुओ राजा. उन खे टे पुट हुआ. पंहिंजे आखिरीं वक्त में हुन खे इहा चिन्ता सताइण लगी त हिननि टिनि राजकुमारनि मां कंहीं खे पंहिंजो वारिसु पसंदि करे, छो त राजु हलाइणु का चरिचे जी गाल्हि कोन्हे. प्रजा जे भलाईअ लाइ जल्दि ऐं सुठा निर्णय वठी सघे, राजु हलाईदडनि में अहिडा य्तमु गुण हुआणु खपनि.

राजा हिक सन्त जी सलाह वरिती. प्राचीन वक्त में महत्वपूर्ण फैसिला करण खां अगु अहिडनि सन्तनि महात्माउनि जी सलाह वरिती वेंदी हुई, जेके राग-द्वेष खां, लालच ऐं लोभ खां परे हुजनि. हिन राजा बि हिक अहिडे सन्त जी सलाह वरिती.

राजा टिन्ही राजकुमारनि खे पाण वटि घुराए हरहिक खे सौ सौ रुपया डींदे (उन वक्त जे अघनि खे ध्यान में रखंदे) चयो त हिन सौ रुपयनि मां तव्हां हर हिक खे हिक अहिडी शइ खरीद करिणी आहे जंहीं मां तव्हां हरहिक जे महल जी कुंडकुडिछ भरिजी वजे.

टिन्ही राजकुमारनि वटि हिक जहिडा महल हुआ. राजा खेनि हिक महीने जी मुहलत डींदे चयो त बराबरु हिक महीने खां पोइ तव्हां जा महल डिसण ईदुसि ऐं जेको परीक्षा में पासि थींदो, उहो ई राजगदीअ जो हकदारु थींदो.

टेई राजकुमार विचार में पइजी विया ऐं सौ रुपयनि में अहिडी कहिडी शइ मिलंदी, जंहीं मां सजो महलु भरिजी वजे!

पहिरियें राजकुमार त विचारु कयो त हिननि सौ रुपयनि मां त कुझु अहिडी शइ मिली ई न सघंदी, जेका महल खे भरे सघे. इन करे जूआ खेडे वधीक पैसा मेडियां ऐं महल खे भरे सघां.

ब्रिये राजकुमार विचारु कयो त सौ रुपयनि मां सोन, चांदी, हीरा, जवाहर त वठी न सघिबा, इन करे हिननि सौ रुपयनि मां सजे शहर जो किनि किचरो कठो कराए महल भराए छडियो! भला, सौ रुपयनि मां अची बि छा सघंदो! हुन महल जा दरवाजा बंदि कराए छडिया ऐं महीने पूरे थियण जो इन्तजारु करण लगे.

टियों राजकुमार जेको बिन्ही खां नढो हुओ पर सियाणो ऐं समझू वधीक हुओ, उन महल खे नएं नमूने भरण जो निर्णय कयो.

महिनो पूरो थियो ऐं राजा पहिरियाई वडे राजकुमार जे महल जी मुलाकात वरिती. सजो महल खाली हुओ. वडो राजकुमार जूआ में सभु पैसा हाराए चुको हुओ ऐं महल भरण लाइ कुझु बि खरीद न करे सघियो हुओ. हुन दलील डिनी त फ़क्ति सौ रुपयनि में अहिडो सामानु न मिली सघियो, जेको महल खे भरे सघे. इन करे वधीक पैसा मिलनि इन लाइ जूआ जो सहारो वरितो ऐं बदिक्लिस्मतीअ सां हार जो मुंहं डिसणो पियो. इन खां वधीक ब्रियो करे बि छा थे सघियुसि. राजा बिना कुझु चवण जे उतां रवानो थियो ऐं ब्रियें नंबर राजकुमार जे महल डांहुं रुखु रखियो.

ब्रियें नंबर राजकुमार जे महल वटि पहचण सां राजा खे बंदि महल मां सख्त गंदी बदिबू अचण जो अहसासु थियो. दरवाजा खोलण सां अंदरि नर्क जहिडो दृश्य हुओ. राजा नकु बंदि करे वठी भगो ऐं टियें राजकुमार जे महल वटि अची पहुतो.

टियें राजकुमार जे महल वटि पहचण वक्ति

राति थी चुकी हुई. महल में हर तर्फु डियनि जूं क़तारूं लगल हुयूं. अगरबती ऐं गुलनि फुलनि जी सुरहाण अची रही हुई. राजा नंढे राजकुमार खां पुछियो त तो महल खे छा सां भरियो आहे? राजकुमार डाढी नम्रता सां जवाबु डिनो त मूं प्रकाशं, सुगंधि ऐं सुन्दरता सां महल खे भरियो आहे.

राजा हिन नंढे राजकुमार जी चतुराई ऐं समझदारीअ ते डाढो खुशि थियो ऐं खेसि राजगदी सौपे धर्म जे कार्यनि में लगी वियो.

देश, परीवार ऐं शख्सी तौर पंहिजे सचे वारिसदार खे गोलहण लाइ हीअ कथा घणो कुछु बुधाए थी. अजु पिणि देश जो शासन केरु संभाले ऐं केरु देश खे प्रकाश, सुगंध, सुन्दरता ऐं सुखु समृद्धि डेई सघंदो ऐं केरु लाइकु आहे इन जी चिन्ता ऐं गोलहा करणी आहे. कंहिं सचे सन्त जी सलाह वठी उन मूजुबु चूड करियूं, अहिडी सूझबूझ नका अजु जी प्रजा में आहे ऐं नको को अहिडो सचो सन्त गोलहे सघिबो. इन करे चूडनि में अहिडनि माणहुनि खे चूडियूं ऐं देश जी वागु सौपियूं, जेके गुणवान ऐं दूरदेश हुजनि, जिनि जो हडु देश लाइ कुर्कदो हुजे, देश ऐं देश जी जनता खे विकास जी राह ते वठी हले ऐं देश में हिक नई हवा ऐं सुगंधु फहलाए सघे.

**Mahila Vibhag -
Khar Bandra Santacruz**

Meeting to be held on
17th November 2023

at 3.30 p.m.

at BSS Office,
505, Shree Prasad House,
35th Road, Bandra (W),
Mumbai - 400050

भारतीय सिन्धू सभा

न्यूज लेटर

ऑक्टोबर २०२३ ई.

अंक २८/१०

Registered with Newspaper of India (RNI) 70242/94.

To,

चाणक्य चयो आहे त कंहिं बि देश खे बर्बादि करण में वडो हथु उन्हनि जुवाननि ऐं पढियल गढियल विद्वाननि जो आहे, जेके चवनि था त “मूंखे राजनीतीअ खां नफिरत आहे” यदि रखो राजनीती ई आहे जा कंहिं देश जो भविष्य तइ करे थी.

इन करे हे सिन्धी नौजुवानो! ऐं विद्वान सजुणो! भारत खे संवारण जो मौक़ो अची रहियो आहे. तव्हां खे वेनिती थी कजे त चूंडुनि में ज़रूरु बहिरो वठो, वोट करियो ऐं वोट करण लाइ ब्रियनि खे हिमिथायो. देश जो भविष्य बनाइण लाइ तव्हांजो सहयोग तमामु ज़रूरी आहे.

A Dynamic Great Opportunity Of Lifetime For High Returns On Investments

Shree Narendra Modi's Dream Vision, World's Largest High-Tech Modern City DHOLERA SIR, Special Investment Region (Double in size of Delhi, Six times bigger than Shanghai. Larger than Dubai & Singapore) 65 Kms from Ahmedabad is in the making.

1st Phase of DHOLERA SIR, World's Biggest International Cargo & Passenger Airport, Dedicated Fast Super Highway Road and Fast Ahmedabad-SIR Metro is to be completed by end of 2025. Work on fast-track. 90% of work of 1st phase is already completed

It's Great Opportunity to earn High Returns On Investments in Residential, Commercial, Industrial Plots in the vicinity.

Contact for Genuine guidance of Investment options :



Authorised persons to connect :
Ashok Punjwani
+91 98207 50012

پارتيه سنڌو سپا
سپني پاڻڪن، دانويرن، اشتعار ڏيندڙن
۽ همدردن کي ڏياريءَ جون لک لک واڌايون
ڏئي ٿي ۽ سڀني لاءِ نروڙي ٿي رهڻ جي
ڪامنا ڪري ٿي